

मा.राज्यमंत्री, नगरविकास यांचेसमोर दिनांक २६/४/२००६ रोजी सूनावणीअंती पारित केलेला निवाडा.

१) श्री.दिलीप शंकर कदम,(निलंबीत) वरिष्ठ लिपिक,
सटाणा नगर परिषद जि.नाशिक

२) श्री.सुभाष नारायण ततार,

३) श्री.शेख अशपाक रब्बानी

४) श्री.पाकळे केदा बाबुराव

५) श्री.कदम किशोर रामदास

६) श्री.बगडाणे दिलीप देवराम,

७) श्री.सोनवणे सुनिल अर्जुनराव,

८) श्री.जोशी विश्वास पुरुषोत्तम

९) श्री.पाटील रविंद्र मोतीराम

१०) श्री.येवला सुरेश दगडू

११) श्री.सोनवणे नंदकिशोर मधुकर,

१२) श्री. सोनवणे साहेबराव रामचंद्र,

१३) श्री.देवरे नितीन दामू,

१४) सौ.चव्हाण सुलोचना कांतीलाल,

१५) सौ.मुंडावरे उषा वसंतराव,

१६) सौ.सोनवणे वंदना गोपाळराव,

१७) सौ.सोनवणे शोभा भगवान,

१८) सौ.सोनवणे सुशिला आनंदा,

अ.क्र. २ ते १८ सर्व नगरसेवक,

सटाणा नगरपरिषद,जि.नाशिक

अपिलार्थी

विरुध्द

मुख्याधिकारी, सटाणा नगरपरिषद,जिल्हा नाशिक
जिल्हाधिकारी,नाशिक.

विरुध्द पक्ष

(महाराष्ट्र नगरपरिषदा, नगरपंचायती व औद्योगिक नगरी अधिनियम १९६५ चे
कलम ३१८ अन्वये अपिल)

अपिलार्थी अर्जदार श्री.दिलीप शंकर कदम, (निलंबित) वरिष्ठ लिपिक, सटाणा नगर परिषद व उपरोक्त सटाणा नगरपरिषद नगरसेवकांनी, मुख्याधिकारी श्री.सोमनाथ शेठे यांनी खोटा लिहिलेला ठराव क्र. २२५ दि. ३/९/२००३ रद्द होणेकामी व सदरचे तथाकथित खोटया ठरावास जिल्हाधिकारी नाशिक यांनी पत्र क्र. कक्ष/ नपा २/ ३२ /२००५ दि.५/१/२००५ चे पत्रान्वये दिलेली मंजूरी रद्द होणेकामी तसेच नगरपरिषद कायदा १९६५ चे कलम ७६(३) अन्वये नोकरभतीचे अधिकार मुख्याधिकारी यांना असल्याने व मागासवर्गीय अनुशेष पूर्ण करण्याची जबाबदारी मुख्याधिकारी यांचीच असल्याने सटाणा नगरपरिषदेचे वरिष्ठ लिपिक श्री.कदम यांना बेकायदेशीर नोकरभरती प्रकरणी दोषमुक्त करून मागासवर्गीय अनुशेष भरला नाही म्हणून दिनांक १/८/२००३ पासून त्यांचे चालू असलेले निलंबन बेकायदेशीर असल्याने रद्द करणेबाबत उक्त अधिनियमाच्या कलम ३१८ नुसार अपिल दाखल केलेले आहे. अपिल अर्जात अर्जदार / नगरसेवकांनी खालील मुद्दे उपस्थित केलेले आहेत:-

१) सटाणा नगरपरिषदेतील वरिष्ठ लिपिक श्री.दिलीप शंकर कदम यांना नोकरीतून बडतर्फ करण्याचा ठराव क्र. २२५ दि. ३/९/२००३ नगरसेवकांनी मंजूर केला नसून सदरचा ठराव मुख्याधिकारी श्री.सोमनाथ शेठे यांनी श्री.कदम यांच्याविरुद्ध व्यक्तीव्देषाने प्रेरित होवून खोटा लिहिलेला आहे.

२) सदर ठरावाच्या मसुद्यावर दिनांक ४/९/२००३ च्या नगरपरिषदेच्या जनरल कौन्सिलच्या लगतच्या सभेत १७ नगरसेवकांनी लेखी आक्षेप नोंदविलेला आहे.

३) दि. २/८/२००४ रोजी मा.जिल्हाधिकारी नाशिक यांची १५ नगरसेवकांनी समक्ष भेट घेवून उक्त अधिनियमातील कलम ३०८ अन्वये सदर ठराव क्र. २२५ खोटा लिहिलेला असल्याने रद्द करण्याबाबत अर्ज दाखल केला होता. सदर अर्ज दाखल केल्यावरही व जिल्हाधिकारी यांची समक्ष भेट घेवूनही सदर अर्जाची दखल न घेता जिल्हाधिकारी यांनी पत्र क्र. कक्ष/नपा२/३२/ २००५ दि.५/१/२००५ चे पत्रान्वये सदर ठरावास एकतर्फी मंजूरी दिली.

४) श्री.दिलीप शंकर कदम यांचेविरुद्ध व्यक्तीव्देषाने पेटल्याने मुख्याधिकारी श्री.सोमनाथ शेठे यांनी ठराव क्र. २२५ खोटा लिहून सदर ठरावास मा.जिल्हाधिकारी यांचे दि. ५/१/२००५ चे पत्रान्वये मंजूरी घेतली. या दोन्ही बाबी बेकायदेशीर, नियमबाह्य असल्याने ते रद्द करावे.

एमआरटीयुपी व पीयुएलपी कायद्याखाली सदर पत्र व ठराव रद्द करण्याचे अधिकार न्यायालयास नसल्याने उक्त अधिनियमातील कलम ३१८ नुसार शासन म्हणजे राज्यमंत्री साहेब सक्षम प्राधिकरण असल्याने सदरचा बेकायदेशीर ठराव व जिल्हाधिकारी यांचे पत्र रद्द करावे.

५) सदरचा ठराव कोणताही विचार न करता न घडलेल्या व न केलेल्या गुन्ह्यांसाठी श्री.कदम यांना बडतर्फच करावयाचे या दुर्हेतुनेच व कायद्याने नेमणुका करण्याचे अधिकार मुख्याधिकारी यांचेच आहेत हे माहित असतांना देखील तत्कालीन मुख्याधिकारी श्री.भालसिंग यांना वाचविणेसाठीच श्री.सोमनाथ शेठे या मुख्याधिका-यांनी सदरचा ठराव खोटा लिहिला आहे.

६) उक्त अधिनियमातील कलम ७६ (३) नुसार नगरपरिषदेतील चतुर्थ श्रेणीतील नेमणूक करण्याचे अधिकार मुख्याधिकारी यांना असल्याने व मागासवर्गीय अनुशेष पुर्ण करण्याची जबाबदारी मुख्याधिकारी यांचीच असल्याने व सदरच्या नेमणूक या तत्कालीन जनरल कौन्सिल ठराव क्रं. ४९८, दि. ९/१०/२००० तसेच ठराव क्रं. ५६५, दि. १/२/२००१ अन्वये मुख्याधिकारी यांनी केलेल्या आहेत. व सदर ठराव क्रं. ५६५ मध्ये श्री.कदम यांनी दिलेल्या नकारात्मक टिप्पणीचा उल्लेख असून टिप्पणीतील दि. १६/३/२००० चे मा.संचालक, न.पा.प्र. मुंबई यांचे परिपत्रकाचाही उल्लेख आहे. व नेमणूक देणेबाबत मुख्याधिकारी यांनी कारवाई करावी असाही उल्लेख आहे. सदर बेकायदेशिर नेमणूकांवरील कर्मचा-यांना ठराव क्रं. ९४०, दि. २२/१०/२००१ अन्वये रिक्त पदावर सामावून घेण्याचा ठरावही तत्कालीन जनरल कौन्सिलने करून सदर ठराव मा.संचालक यांचेकडेस तत्कालीन मुख्याधिकारी श्री.भालसिंग यांनी दिनांक २६/१२/२००१ रोजी मंजूरीसाठी पाठविला. सदर नोकरी भरती व अनुशेष भरणेबाबत श्री.दिलीप शंकर कदम यांची जबाबदारी येत नसल्याने त्यांना दोषमूक्त करण्यात यावे. तसेच ठराव क्रं. २२५ दि. ३/९/०३ या खोट्या ठरावास कुणीही नगरसेवक सुचक व अनुमोदक नसल्याने व हा खोटा असल्याने तो रद्द करावा असे प्रतिज्ञापत्रक अपिलार्थी नगरसेवकांपैकी ६ नगरसेवकांनी सादर केलेले आहे.

अपिल अर्जाच्या अनुषंगाने अपिलार्थी व विरोधी पक्ष यांना त्यांची बाजू मांडण्यासाठी सुनावणीची संधी देण्यासाठी दि. २६/४/२००६ रोजी मा.राज्यमंत्री(नगरविकास) महोदय यांनी सुनावणी ठेवली होती. सदर सुनावणीच्या वेळी पुढीलप्रमाणे पदाधिकारी/ अधिकारी/कर्मचारी उपस्थित होते. १) श्री.संजय चव्हाण, आमदार, बागलान (सटाणा) २) श्री.आर.के.गावडे, उप जिल्हाधिकारी, नाशिक ३) श्री.सीएस.खोसे, मुख्याधिकारी, सटाणा नगरपरिषद ४) श्री.सुभाष नारायण ततार, ५) श्री.शेख अशपाक रब्बानी, ६) श्री.कदम किशोर रामदास, ७) श्री.सोनावणे सुनिल अर्जुनराव, ८) श्री.देवरे नितीन दामू, ९) सौ.चव्हाण सुलोचना कांतीलाल, १०) सौ.मुंदावरे उषा वसंतराव, ११) सौ.सोनवणे वंदना गोपाळराव, १२) सौ.सोनवणे शोभा भगवान १३) सौ.सोनवणे सुशिला आनंदा, नगरसेवक, सटाणा नगरपरिषद जिल्हा नाशिक १४) श्री.दिलीप शंकर कदम, वरिष्ठ लिपिक (निलंबित) सटाणा नगरपरिषद. तसेच उप सचिव, नगरविकास विभाग, मंत्रालय व कक्ष अधिकारी, नवि(१७) नगरविकास विभाग उपस्थित होते. दोन्ही बाजूकडून केलेला युक्तीवाद ऐकून घेतल्यानंतर व प्रकरणाची एकूण सर्व कागदपत्रे पाहता असे निदर्शनास येते की,

अ) सटाणा नगरपरिषदेचा ठराव क्रं. २२५ दि.३/९/२००३ हा मुख्याधिकारी यांनी खोटा लिहिलेला आहे. कारण श्री.कदम यांना बडतर्फ करण्याचा ठरावच झालेला नाही. सदरच्या खोट्या ठरावास कुणीही नगरसेवक सुचक व अनुमोदक नाहीत. हे प्रत्यक्षात ठराव पाहता दिसून येत, व तसे प्रतिज्ञापत्रही नगरसेवकांनी सादर केले आहे.

ब) सदर ठरावाच्या लगतचे दि. ४/११/२००३ चे जनरल कौन्सिल सभेत १७ नगरसेवकांनी ठरावाच्या मसुद्यास दिनांक ४/११/२००३ च्या पत्रान्वये विरोध केला आहे.

क) श्री.दिलीप शंकर कदम यांना बडतर्फ करण्याचा ठराव नगरसेवकांनी केलेलाच नाही. याबाबत दि.२/८/२००४ रोजी नगरपरिषदेच्या १५ नगरसेवकांनी जिल्हाधिकारी नाशिक यांची प्रत्यक्षात भेट घेवून उक्त अधिनियमाचे कलम ३०८ खाली ठराव रद्द करण्याबाबत लेखी पत्राने विनंती केली असताही सदर अर्जाचा विचार न करता व कुठलीही चौकशी न करता जिल्हाधिकारी यांनी सदर ठरावास दि. ५/१/२००५ च्या पत्रान्वये मंजुरी दिली.

ड) उक्त अधिनियम १९६५ चे कलम ७६ (३) नुसार नगरपरिषदेतील चतुर्थश्रेणी कर्मचा-यांचे भरतीचे अधिकार मुख्याधिकारी यांचेच आहेत. सदर प्रकरणातील नेमणुका या सटाणा नगरपरिषदेच्या जनरल कौन्सिलच्या ठराव क्रं. ४९८ दि. १/१०/२००० व ठराव क्रं. ५६५ दि. १/२/२००१ अन्वये मुख्याधिकारी यांनी केलेल्या आहेत. तसेच सदरच्या बेकायदेशीर नेमणुकांवरील कर्मचा-यांना इतर रिक्तपदावर सामावून घेण्याचा ठरावही क्रं.९४०/ दिनांक २२/१०/२००१ रोजी नगरपरिषदेने मंजूर केला आहे.तसेच श्री.शैलेश सुकदेव तेली यांची जिल्हाधिकारी, नाशिक यांचेकडील आदेश क्रं. मशा/कार्या/३/आस्था/१/१/२००१ दि. ४/१/२००१ अन्वये नाका लिपिक या पदावर मुख्याधिकारी यांनी नेमणुक केली आहे. यावरून मुख्याधिकारी व तत्कालीन जनरल कौन्सिलने सदर नेमणुका केल्या हे सिध्द होते.

इ) मागासवर्गीय अनुशेष भरण्याबाबतची जबाबदारी मुख्याधिकारी यांचीच असल्याने मागासवर्गीय अनुशेष भरला नाही या कारणास्तव श्री.दिलीप शंकर कदम यांना दि. १/८/२००३ पासून जे निलंबित केले आहे ते बेकायदेशीर आहे.

वरील सर्व बाबींचा सखोल विचार करता व संबंधित सर्व कागदपत्र पाहता महाराष्ट्र नगरपरिषदा, नगरपंचायती व औद्योगिक नगरी अधिनियम १९६५ चे कलम ३१८ नुसार प्राप्त असलेल्या अधिकारात मी पुढील आदेश देत आहे:-

- १) अपिलार्थी यांचे अपील अर्ज मान्य करण्यात येत आहेत.
- २) नगरपरिषदेत चतुर्थश्रेणी कर्मचा-यांच्या नेमणुकीचे अधिकार उक्त अधिनियमाच्या कलम ७६ (३) नुसार संबंधित मुख्याधिकारी यांना असल्याने त्याबाबतच्या आक्षेपित अनियमिततेबाबत तसेच नगरपरिषदेतील आस्थापनेवर मागासवर्गीयांचा अनुशेष भरून काढण्याची जबाबदारी देखील संबंधित मुख्याधिकारी यांचीच असल्याने त्याबाबतच्या अनियमिततेबाबत सटाणा नगरपरिषदेचे वरिष्ठ लिपिक श्री.दिलीप शंकर कदम यांना बेकायदेशीररित्या जबाबदार धरले असल्याने त्यांना दोषमुक्त करण्यात येत आहे.
- ३) श्री.दिलीप शंकर कदम यांनी मे.कामगार न्यायालय, नाशिक येथे दाखल केलेली याचीका क्रमांक युएलपी ०१/२००५ ते काढून घेतील या शर्तीच्या अधिन राहून त्यांना वरिष्ठ लिपिक या पदावर पुनर्स्थापित करण्यात यावे.


22

- 4 -

187

- ४) बेकायदेशीर नोकर भरती केल्याप्रकरणी सटाणा नगरपरिषदेच्या तत्कालीन मुख्याधिकारी यांच्यावर जबाबदारी निश्चित करून आयुक्त तथा संचालक, नगरपरिषद प्रशासन संचालनालय यांनी पुढील योग्य ती कारवाई करावी.


मंत्रालय, मुंबई
दिनांक:- २४ मे, २००६


(राजेश टोपे)
राज्यमंत्री, नगरविकास

क्रमांक एमयुएन १००५/५५३/प्र.क्र.९४/ २००५/नावि १७,
नगर विकास विभाग,
मंत्रालय, मुंबई ४०० ०३२.
दिनांक २५ मे, २००६

प्रति,

- १) आयुक्त तथा संचालक, नगरपरिषद प्रशासन संचालनालय, वरळी, मुंबई ४०००३०.
- २) विभागीय आयुक्त तथा प्रादेशिक संचालक, नगरपरिषद प्रशासन, नाशिक विभाग, नाशिक.
- ३) जिल्हाधिकारी, नाशिक, जिल्हा नाशिक
- ४) मुख्याधिकारी, सटाणा नगरपरिषद, जिल्हा नाशिक यांना विनंती करण्यात येते की सदर निवाडा सर्व अपिलार्थींना बजावण्यात येऊन त्याची पोच घ्यावी व ती शासनास सादर करावी.
- ५) श्री. दिलीप शंकर कदम, वरिष्ठ लिपिक, सटाणा नगरपरिषद, सटाणा जि. नाशिक. राहाणार शांताई निवास, टिळकरोड, संजय टेक्स्टोरिअमच्या मागे, सटाणा, जिल्हा नाशिक. (मुख्याधिकारीमार्फत)
- ६) श्री. सुभाष नारायण ततार, नगरसेवक तसेच इतर १६ नगरसेवक, सटाणा नगरपरिषद, सटाणा जिल्हा नाशिक. (मुख्याधिकारी मार्फत)
- ७) कक्ष अधिकारी, नगर विकास विभाग / संगणक कक्ष, मंत्रालय, मुंबई ४०००३२. यांनी सदरचा निवाडा महाराष्ट्र शासनाच्या वेबसाईटवर प्रसिध्द करावा.
- ८) निवड नस्ती (नवि-१७)


(म.चिं.पाटील)
उप सचिव, महाराष्ट्र शासन